


malidenw ka forobatónba
UDPM



UDPMUDPMUDPMUDPMUDP
UDPMUDPMUDPMUDPMUDP
UDPMUDPMUDPMUDPMUDP
UDPMUDPMUDPMUDPMUDP

forobatónba sigikun-a kònòkow
latilenni sèbèn


danma
nimòrò

1976

bp 24
ccp: 0 55
bamakò
mail

kibaru

malidenw ka forobatónba
UDPM



UDPMUDPMUDPMUDPMUDP
UDPMUDPMUDPMUDPMUDP
UDPMUDPMUDPMUDPMUDP
UDPMUDPMUDPMUDPMUDP

sàn 1976

sétanburu kajo
hie 22



jekaben nafa ye walekelen ke ye

a ye nin kalan konyuman

kibaru danma nimòrò in kòndò, aw bè famuyali caman sòrò sèbèn suguya fila kan, minw dilala walasa aw ka se ka malidenw ka forobatònba dòn kòsòbè, sira bée kan, forobatònba min, n'a tògò surun ye.ko : "U D P M".

sèbèn fòlò : o bè forobatònba in sigikun latigèkanw bée fèsèfèsè. sariya 34 kòndò.

sèbèn filanan : o bè forobatònba in kòndòkòw latilenni cogow fèsèfèsè sariya 29 kòndò.

sèbèn ninw kòndò sariyaw kakan ka labato tòndenw kelen kelen bée fè, tònden minw tè se ka wele o togo la, fo n'a y'a sòrò u ka tònden sèbèn b'u bolo, wa n'u bè taa tònsgì yòrò an'u bè taa sariyaw latilen, waati bée, ani yòrò bée.

kuma nyèbila mali jamana denw

malidenw ye politiki kow taa siraw an'u naasiraw bée lajè, hadamadennya ani nafa sòrò siraw kan, kabini san 1946, k'a bila bi la ;

u y'a dòn ko yèrèmahòrònya tè se ka sabati fo jamana ka se a yèrè kòrò, ka tila ka kelennya sinsi, k'a d'a kan, olu de ye yèrèta tuloma fòlò ye ;

u y'a jate minè, k'a fò ko yèrèta, sòrò, kelennya ani nafa tè se ka kiimè fo jamanadenw bée hakili ka kè kelen ye faso kònd fènw bée don cogo nyumanna da la ;

u y'a jate minè, k'a fò ko ladamuli kalan, kalanjè, baara kalan, ani kalan suguya wèrèw, mankan ka kòtigè, walasa bée ka se ka jamana haminakow faamuya kòsòbè, k'i jòyòrò dòn sanko jè ka kè hòròn jè ye ;

u y'a dòn ko jamanaw ani jamanaw kònd denw kunkan kow tè se ka fara ko bè nyògòn na, ko hadamadennw minw bè hère ani nyèta baara kan ka kè, k'olu fana tè se ka fara ka bè nyògòn na ;

o bée kòsòn, malidenw y'a ñaniya ka politiki tòn dila, politiki tòn min bè se ko jamana yèrè kuntilenna baaraw waleya, k'u sabati, politiki tòn min n'a dila kun an'a labèn cogow bè sòrò sariya in kònd, n'o b'u dantigè.

1- politikitònba dilali

sariya fòlò : politikitònkelen dòn sigira mali kònd min tògò ko : malidenw ka forobatòn, nyògòn faamu tòn, tòn min kònd, bée bè se k'i ta fò, walasa, walew bée ka kè, k'u nyè, kanbèn kònd.

6.

forobatòn in faaba bè bamakò. nka, a bè se ko yèlèma yòrò wèrè, kòngèrè ka jèn kònd.

sariya 2 nan : nyògòn faamu tòn in bè tèmèn ni maliden nyumanw farali ye nyògòn kan, walasa, ka kelennya sinsi, ka sòrò bonya, k'a kè sòrò yèrèwolo ye. o siraw ye :

- bèn, laadiriya, nyògòn.

- bèn, laadiriya, nyògòn dèmè, hère jaati kònd,

- sòrò cayali, hadamadennya kòròtali, hakiliw, miiriw ani dusuw dayèlèli, cogoya la, min bè bèn mali sen kan ma.

- walew kèlila, politiki sira kan, minw bè kè sababu ye, ka bée kènyè foroba baara ani foroba baara tòn tila cogo la.

politikitònba bè min yèrè yèrè nòkan

mali kònd

o ye jama ladamuli cogo cènyi ye, walasa, bée ka se ka dè kè faso jòli la, baarada suguya bée la.

mali kòkan

o ye nyògòn dèmè ani nyògòn faamuya, jamanaw ni nyògòn cè, bènkanw ani kòkètaw kan, minw b'a to, jamana tè da jamana kòkan, nkalon sira kan, wa, minw b'a to fana, futinèw bè se ka sa, ñgòya-la, ani fòkabèn kònd.

hali bi, mali kòkan, tòn in bè min fana nòkan, o ye dèmè jòlen ye, ka taa jamanaw ma, minw b'u ka yèrèmahòrònya tali kèlè kan, k'a kè.

o sira la, tòn in y'a kanu k'o jamanaw ka danbe n'u ka kelennya gasi sigi.

7

min ye farafin jamanaw ka kelennya basigili ye :

- tòn in bèn'a niyòrò kèrènkèrènnen k'ola, walasa o kelennya bè sabati ;

- a b'a fè fana, k'a seko bée kè, mun na, futinèdagaw bè sa, walasa lafiya ka kè dinyè fan tan ani naani bée kònd.

sariya 3 nan : tòn in tamashiyèn bè dòn min fè, o ye bagi nyugujima ye, duga bileman bè pan min cèmancè la.

o de b'a jira ko, malidenw ka forobatòn tamashiyèn ye "duga" ye. sariya 4 nan : lakalitasèbèn min bè wele "faso denw kan" o de ye tònba in halala lakalitasèbèn ye. "UD PM" n'o ye tònba in tògò suruman ye, o de ye malidenw ka jèkulu lakika ye.

2 politikitònba bolodali

a) - a bolofaraw

sariya 5 nan : politikitònba in bolofaraw ye :

kòmitew, susèkisònw ani sèkisònw.

1 - komite

sariya 6 nan : komite ye tòn duguma bolofara ye. komite kelen naman kakan kasòrò dugukelen kelen bée kònd, walima, kuluw kònd, minw faralendon nyògòn kan, nka u basigilen tè yòrò kelen.

galoduguw kònd, komite kelen naman kakan ka sòrò kin kelen kelen bée kònd.

nin yòròw bée kònd, komite bèse ka tèmèn kelen kan k'a da jama caya-kan.

2 - susèkisòn

sariya 7 nan : dugu minw bè aròndisiman kelen kònd, olu komitew mana fara nyògòn kan, k'u kè kulu

kelen ye, o de ye susèkisòn ye. o cogo kelen, kin minw bè galodugu kelen kònd, olu mana fara nyògòn kan, k'u kè kulu kelen ye, o fana bè wele ko susèkisòn.

n'a bòra dugubaw la, susèkisòn faaba kakan ka bèn aròndisiman yèrè faaba ma. o kòrò ye ko susèkisòn ani aròndisiman nyèmògòw kakan ka sòrò yòrò kelen.

3 - sèkisòn

sariya 8 nan : susèkisòn fèn o fèn bè kubeda kelen kònd, olu faralen nyògòn kan, o de ye sèkisòn kelen ye. o kòrò ye ko, sèkisòn ani kubeda nyèmògòw kakan ka sòrò yòrò kelen.

min ye politikitòn bolodali ye bamakò kònd, sariya kèrènkèrènnen bè ta o la, kònsèyi nasònnali fè.

b) sigilidaw

sariya 9 nan : komite nyèmògòya bè biro kelen de bolò. komite lajèba, n'o ye asanbile zenerali ye, o de b'o b'ro sigi, walasa ak'a ka baara kè san saba (3) kònd. komite biro kakan ka sigi cogo min o filè :

- sekeretèri zenerali kelen
- sekeretèri kelen, min bè lajèkow labèn.

- sekeretèri kelen, min nyèsinnen bè hadamadennya ani ladamuni ma.

- nafolokow nyènabòbaga kelen
- nafolokow nyènabòbaga dankan kelen.

- nafolokow sèkèsèkèla kelen
- mògò fila, minw bè fòkabèn kè tòn kònd.

dugutigi min, walima kintigi min, n'o ma sòrò komite nyèmògò jèkulu la, o kakan ka ye komite tòn sigiliw la. min kakan ka don ani mògò sugandilenw cè, o ye nyininkali ye.

sariya 10 nan : susèkisòn nyèmògò-
ya bè biro kelen de bolo. susèkisòn
asanbile zenerali de b'o biro sigi,
walasa a k'a ka baara kè san saba
(3) kònò. susèkisòn biro kakan ka
sigi cogo min, o filè :

- sekeretèri zenerali kelen
- sekeretèri dankan kelen
- sekeretèri kelen min bè sèbènkow
nyènabò.
- sekeretèri kelen min bè kunnafonikow
nyènabò.
- sekeretèri kelen min nyèsinnen bè
hadamadennya ani ladamuni ma.
- sekeretèri dankan kelen min nyè-
sinnen bè hadamadennya ani la-
damuni ma.
- nafolokow nyènabòbaga kelen
- nafolokow nyènabòbaga dankan
kelen.
- nafolow sèkèsèkèbaga fila
- mògò fila minw bè fòkabèn kè tòn
kònò.

aròndisiman kuntigi bè tònsgì kè
susèkisòn biro mògòw fè. n'ka a ta
ye hakili yira ani jaabili ye.

sariya 11 nan : sèkisòn nyèmògòya
bè biro kelen de bolo. sèkisòn asan-
bile zenerali de b'o biro sigi, wa-
lasa, a k'a ka baara kè san saba
(3) kònò. sèkisòn biro kakan ka sigi
cogo min na, o filè :

- sekeretèri zenerali kelen
- sekeretèri kelen, min bè sèbèn-
kow nyènabò.
- sekeretèri kelen, min bè lajèkow
labèn.
- sekeretèri dankan kelen, min bè
lajèkow labèn.
- sekeretèri kelen, min bè kunnafonikow
nyènabò.
- sekeretèri dankan kelen, min bè
kunnafonikow nyènabò.
- nafolokow nyènabòbaga kelen
- nafolokow nyènabòbaga dankan

- nafolokow sèkèsèkèbaga mògò fila
- mògò fila, minw bè fòkabèn kè
tòn kònò.

kubeda kuntigi, n'o ye kumandan
ye, o kakan ka tònsgì kè sèkisòn
biro mògòw fè. nka, a ta ye hakili
jira ani jaabili ye.

mara kuntigiba, n'o ye guwèrè-
nèri ye, o bè se ka taa nin biro
kelen kelen bèe ka tònsgì yòrò la,
a ka mara fan bèe kònò.

sariya 12 nan : sèkisòn ka laada a-
sanbile zenerali bè kè sinyè kelen
kalo wòrò kònò, n'o bè bèn sinyè
fila ma san kònò. nka, biro bè se
ka lajèba baaralen nyini, k'a kè,
n'a y'a sòrò fèn kèra, min b'o la-
jèba baaralen in wajibiya.

n'a diyara sèkisòn biro ye, a bè
se k'a ka lajèba baaraw kè a faaba
kònò, walima yòrò wèrè la, sèrè-
kili kònò.

kongèrè

4 - kongèrè : n'o ye tònba yèrè ka
lajèbelebebeba ye.

sariya 13 nan : kongèrè de ye poli-
tikitònba sigi yòròba ye. san saba
o san saba, a kakan ka laada la-
jèba kelen kè. nka lajèbaralen bè
se ka kè, ni kònsèyi nasònnali wa-
lima ni sèkisòn caman y'a nyini,
k'a da sababu kan.

minw bè sigi kongèrè yòrò

- politikitònba kow latèmèn biroba
- jamana peresidan
- depitesoba peresidan
- guwèrènaman mògòw
- depitew
- mara kelen kelen kuntigiw
- faso lasigidenw
- musow, denmisènw ani sèkisònw
ka cidenw (delege), minw yama-
yelen don sariya fè.

sariya 14 nan : kuma wèrè tè fò
kòngèrè ka lajèba baralen sen fè,
fo kuma min kèra a delegew weleli
n'u sigili sababu ye.

sariya 15 nan : kòngèrè de bè poli-
fikitònba yèrè ka baara cogo fèsè-
fèsè. ale de b'a jòkanw jira kow
kan, minw kèra a weleli n'a sigi-
li sababu ye. ale de fana b'a ka
nyògònyew tumaw a n'u yòròw
dantigè.

sariya 16 nan : kòngèrè b'a ka baa-
ra kè ni lakika ye, n'a y'a sòrò, a
delege sugandilen minw bè kènè
kan, olu ka cani a delege kuru bèe
lajèlen tilancè ye.

kòngèrè b'a jòkan jira cogo fila
la : ni nyininkali kèra, bèe b'i bolo
kòròta, walima a bè kè wote sutu-
ralen ye. tòn sariya dònò de bè se
ka wote cogo wèrè fò kòngèrè jò-
kan jira cogo la.

kònsèyi nasònnali

5 - kònsèyi nasònnali : n'o ye tònba
nyèmògò yoroba ye.

sariya 17 nan : politikitònba konyèw
bèe bè latèmèn kònsèyi nasònnali
kelen dònò de fè, min bè sigi kòn-
gèrè fè, a k'a ka baara kè, san saba
kònò.

kònsèyi nasònnali de ye politiki-
tònba nyèmògò yòròba ye. a mògòw
kakan ka sugandi cogo min na, o
filè :

- sèkisòn kelen o kelen : delege 2
- baarakèlaw ka biroba : delege 2
- musow ka biroba : delege 2
- denmisènw ka biroba : delege 2
- jamana peresidan, depitesoba pe-
residan ani depitew bèe kakan ka
kè kònsèyi nasònnali jamakulu la.
- min ye guwèrènaman mògòw ye,
olu fana kakan ka sòrò kònsèyi na-
sònnali jamakulu la. nka, olu ta
y'ala hakili jira ani jaabili ye.

sariya 18 nan : kòngèrè dònò de bè
kònsèyi nasònnali mògòw sugandili
kiimè.

sariya 19 nan : kòngèrè fila ni nyò-
gòn cè, kònsèyi nasònnali de ye
tònba nyèmògò yoroba ye. bamakò
y'a faaba ye. a b'a ka tònsgì kè
sinyè kelen san kònò. o laada tòn-
sgì bè se ka kè bamakò, walima
yòrò wèrè mali kònò.

a bè se ka tònsgì baaralen kè, ni
biroba bèe y'a nyini, walima n'a
mògòw tilalen kò saba ye, tila fila,
y'a nyini.

6 - politikitònba kow latèmèn biroba

sariya 20 nan : kònsèyi nasònnali
bè biroba kelen sigi a yèrè kònò,
min bè tònba kow latèmèn. o biroba
b'a ka baara kè san saba (3) kònò.
kòngèrè de b'o biroba sigili latimè.
guwèrènaman mògòw tè se ka kè tòn-
ba kow latèmèn biroba mògòw ye.
tònba kow latèmèn biroba kakan ka
sigi cogo min na, o filè :

- peresidan kelen
- sekeretèri zenerali kelen
- sekeretèri politiki kelen
- sekeretèri kelen, min bè sèbèn-
kow nyènabò.
- sekeretèri kelen, min bè lajèkow
labèn.
- sekeretèri dankan kelen, min bè
lajèkow labèn.
- nafolokow nyènabòbaga kelen
- nafolokow nyènabòbaga dankan
kelen.
- sekeretèri kelen, min bè kunnafonikow
nyènabò.
- sekeretèri dankan kelen, min bè
kunnafonikow nyènabò.
- sekeretèri kelen, min bè biroba
ani baarakèlaw ka biro cè.
- sekeretèri kelen, min bè biroba

- ani musow ka biro cè.
- sekeretèri kelen, min bè biroba ani denmisènw ka jèkulu cè.
 - komisèriba kelen, min bè nafolokow sèkèsèkè.
 - komisèri dankan kelen, min be nafolokow sèkèsèkè.
 - komisèriba kelen min bè fòkabèn kè tòn kònd.
 - komisèri dankan kelen min bè fòkabèn kè tòn kònd.
- jamana peresidan, ani depitesoba peresidan, sariya yèrè y'olu kètònba kow latèmèn biroba mǎgǎw ye.

sariya 21 nan : biroba in bè jate-minè kè politikitòmba ka welew don cogo nyumanna nyǎgǎn na, walasa k'u latèmèn konyuman ani k'u kòlòsi, kònsèyi nasònnali ka sebaya kònd.

sariya 22 nan : tònba kow latèmèn biroba yèrè de bè baarakè komisòn naani (4) sigi a yèrè kònd. o komisònw filè :

- komisòn min nyèsinnen bè politikikow ma.
 - komisòn min nyèsinnen bè nafa ani nafolokow ma.
 - komisòn min nyèsinnen bè forobokow ani kiirikow ma.
 - komisòn min nyèsinnen bè hoda-madenaya ani ladamunikow ma.
- baarakè jèkulu kelen bè tòn kow latèmèn biroba kòrd, min bè wele ko "sekeretariya pèriman" n'o b'a ka biro kònd baara kèrènkèrènnènw kè, k'a ka sèbèn kow bèe n'a ka tònsigi kow nyènabð.

biroba mana a jòkan jira ko o ko la, "sekeretariya pèriman" t'o nò-bila f'a ka kè.

mǎgǎ o mǎgǎ, n'o ka dònnya bè se ka kunnafoni jònjòn di komisònw ma, tònba kow latèmèn biroba in bè se k'a kan bila o tigi ma.

sariya 23 nan : biroba in yèrè de b'a ka sariyaw sigi, sariya minw bè "sekeretariya pèriman" ani komisònw dila cogo n'u laboli cogo dantigè.

3 - nafolokow

sariya 24 nan : politikitòmba in sòrd bè bð yòrd minw na, olu filè nin ye :

- tòn laada wariw
- bolomadèmèw
- bolomafaraw walima niiliw
- ani sòrd minw bè kè nyènajèw ni waleya wèrèw sen fè, tòn ka hukumu kònd.

sariya 25 nan : tòn laada wari bè sara san o san sinyè kelen. kòngèrè de b'a da jaati minè k'a sigi.

sariya 26 nan : politikitòmba latilen an'a latimè sariya de bè nafolo dantigè, min kakan ka kòsegin tònba bolofara kelen kelen bèe ma, san laada wari sòrdlenw kan.

4 - senyèrèla

sariya 27 nan : "santoralisimu demokaratiki" n'o-kòrd ye, ko tòn kònd, sènyèrèla, kotonyǎgǎntala, nyǎgǎn bðnya, nyǎgǎn faamuya, nyǎgǎn lamènni, o "santoralisimu demokaratiki" de ye tònba ni ye, o de y'a sinsi bère ye, o de y'a taalàn ye, o de y'a kow nyènabðlan ye.

o wale, falen ye fèn minw ye olu filè :

- a) - ka kuma i fèrè ma, fo ka wasa, tònsigi yòrd, ani ka tòn jòkanw waleya.
- b) - ka se ka wote mǎgǎw ye, wa, mǎgǎw fana kase-ka wote i ye.
- c) - wajibiya min bè nyèmǎgǎw kan, k'u ka kokèlenw nyèfð jama ye, ani sebaya min bè jama bolo, ka jalakili gèlènw fð, minw kakan ka tòn taa nyè. jalakili tè fan kelen dòrdn na, tòn kònd.

o kòrd ko : bèe kakan k'i yèrè jalaki ; ka mǎgǎ wèrè jalaki ; ka sòn fana bèe lajèlen, walima mǎgǎ kelen k'i jalaki. a kèra cogo o cogo, jalikiliw kakan ka kè hakili latigède kònd. jalakiliw mankan ka kè kufè. u kakan ka kè kòndòrdn-jèlennya la, nyali sira fè, walasa u ka se ka filiw latilen, ka dð fara dòntaw kan.

d) - sebaya min bè tònden kelen kelen bolo, k'a yèrè madèmè tòn bolofara suguya bèe kòrd, sani sariya k'a nyangi.

sebaya min bè tònden kelen kelen bolo, ka se k'i makasi tòn sanfè bolofaraba yèrè kòrd.

e) - wajibiya min bè tòndenw bèe kan, ka ye tònsigi yòrd ; ka tòn laada wari sara ; ka nyǎgǎn faamuya ; ka nyǎgǎn bðnya ; ka nyǎgǎn gasi sigi, n'o de ye "demokarasi" ye ; ka kè tònden nyuman ye, waati bèe, ani yòrd bèe.

sariya 28 nan : senyèrèla matarafali, tòn kònd, oye wajibi ye, tònden bèe ma. fèn o fèn, n'o ye basigibaliya ye, ani kuma baasima ye, min bè se ka kè sababu ye, ka tòndenw lafili, ani ka tòn lagoši, olu nyangi cogo filè :

a) - ni tòn bolofara dð don

- kankarida

- tigènsònnya

- jènsènni, n'o ye cili ye

b) - ni tònden dð don

- kankarida

- tigènsònnya

- senbòkola, min tè se ka tèmèn kalo wòrd kan.

- gènni

sariya 29 nan : min ye kankari da, ani tigènsònnya ye, ka taa tònden

ma, susèkisòn biro de b'olu latigè, fòkabènnaw ka fèsèfèsèlisèbèn kòfè.

sariya 30 nan : kònsèyi nasònnali dòrdn de bè se ka tònden gèn, walima ka tòn bolofara dð nyangi.

sariya 31 nan : gènni pewu ani cili pewu, kònsèyi nasònnali de b'olu jènsèn jamana kònd.

kankari dara minw ye, ani minw tigènsònnya ani minw senbòra kow la, waati kònd, nyangili sèbèn de bè ci olu ma. o n'a taa o taa, wajibi dòn ka nyèmǎgǎw ladònnya.

politikitòmba

ka kòkanjèw

5 - tònba ka kòkanjèw

sariya 32 nan : politikitòmba in bè se ka kè, politiki kulu wèrè tònden ye, dinyè kònd. a b' se fana, k'a barika fara jamakulu wèrèw kan ani minw kuntilenna ye kelen ye.

a bðra da o da la, kòngèrè de b'ò tòndennya walima o farankanni latigè.

seginkanni

sariaw kan

6 - seginkanni sariyaw kan :

sariya 33 nan : min ye nin sariyaw ye, glu tè se ka bayèlèma cogo si la, fo ni kòngèrè y'a latigè.

ni yèlèma kakan ka kè, o sèbèn bè lase sèkisònw ma, kalo saba, sanni kòngèrè waati ka se.

sariya wèrè, min bè tònba kònd-kow latilen sèbèn kònd, o de bè seginni kè cogo nyèfð tònba sigikun latigè sèbèn kan.

politikitòmba cili


7 - tònba cili :

sariya 34 nan : kòngèrè kèrènkèrènnènw dòrdn de bè se ka politikitòmba in ci. n'o bè kè, o wale sèmèntilan ye wote suturalen ye, delegew ni nyǎgǎn cè, delege minw, n'u tilala saba ye, u kakan ka caya ni tila kulu fila ye. kòngèrè min bè tònba cili latigè, o kòngèrè kelen de b'a ciyèn don daw dantigè.

sèbèn filanan

forobatònba sigikunw latigè sèbèn bè ban yan.
 mmin bè tugu ola, o ya kònòkòw latilenni sèbèn ye.
 tònden sèbèya yèrè bè dòn sariyaw latilenni de fè, bawo, foro-
 batòn kònò, mògò kelen si tè se k'a yèrè sago kè, nòntè, jè tè
 kè hòrònnya jè ye ; a tè kè ladiriya jè ye ; a tè kè hadamadennya
 jè ye, a dun ma dabò o kama.
 a dabòra min kama, o ye jèkabèn ye, k'a d'a kan, o nafa ye
 kankelen fò ani walekelen kè ye.

mali jamana
 faso kelen - kuntilenna kelen - ñaniya kelen



forobatònba kònòkòw
 latilenni sèbèn

baabu fòlò: bakuruba labènni cogow

sariya fòlò : nin sèbèn in, n'o ye tònba kònkow latilenni sèbèn ye, o de bè "èsitativ" dafa, n'olu ye tònba sigikun latigè sèbèn ye. a ka sebaya bè boli cogoya bée la, wa, a kònd sariyaw latilenbaliya, o ye basigibaliya juguman ye, min nyangi cogo kakan ka juguya.

sariya 2 nan : donnin tòn na, yasa ka kè tonden ye, o bè sariya ninw kanuni wajibiya, i n'a fò a bè tonden sèbèn tali wajibiya cogo min. sariya 3 nan : ni tonden min yèlè-mara yòrò wèrè, o kakan k'a ka komite biro ladonniya ola. n'o kè-ra, sèbèn bè dila a tògòla, sèbèn min kònd, a ka yèlèmali, an'a ye san hakè min kè tòn na olu bè fò, walasa olu ka kè a seere ye, a sigiyòrò kura la. o n'a nyògònnaw bè kè liwuruba kèrènkèrènnen kònd sekeretèri zenerali fè.

baabu 2 nan: politikitònba bolofaraw n'a sigilidaw

sariya 4 nan : tònba bolofaraw n'a sigilidaw dantigèlen bè tònba sigikun latigè sèbèn ye fè.

maraw hakèla, tònba bolodalen bè cogo minw na, olu filè nin ye :

- komitew
- susèkisònw
- ani sèkisònw

jamana hakè la, tònba konyèw nyèna bò yòròw filè nin ye :

- kòngèrè
- kònsèyi nasònnali
- ani biroba min bè tònba kow latèmèn.

a) - komitew

sariya 5 nan : galodugaw kònd ani dugu misènw kònd, ani kuluw kònd, minw sigilen tè yòrò kelen, komite hakè min kakan ka sigi olu kònd, susèkisònw biro de b'o dantigè.

o kòsònw, jama hakè de bè jate. ni komite bè sigi yòrò o yòrò la, o yòrò mògòw kakan ka caya ni mògòw kè mèmè ye. ni yòrò min mògòw tè kè mèmè bò, susèkisònw biro kakan ka ladonniya ola.

sariya 6 nan : komite biro bè tòn sigi kè sinyè kelen kalo kònd. nka, a bè se ka tòn sigi baralen kè sekeretèri zenerali ka yamaruya kònd, walima n'a mògòw tilancè ya nyini.

komite biro jòkanw tè se ka waleya fo n'a y'a sòrò a mògòw minw bè kè nèkan o jèntaw ka ca kòsòbè n'a mògòw kurubèe tilalen fila ye. ni mògòw jòkanw nana kè dakènyè fèn ye, sekeretèri zenerali yèrè jòkan mana fara fan min kan, o fan de jòkan bè tèmèn.

sariya 7 nan : komite ka laada asanbile zenerali bè kè sinyè kelen kalo saba o saba. a bè se ka lajèbaralen kè ni sekeretèri zenerali, walima, komite biro bée, walima, a mògòw tilalen ko saba ye, o tilako kelen y'a nyini.

sariya 8 nan : asanbile zenerali jòkanw tè se ka waleya, fo sòntaw ka caya ni bantan ye.

b) - susèkisònw

sariya 9 nan : susèkisònw biro b'a ka laada tòn sigi kè sinyè kelen kalo o kalo. nka a bè se ka tòn sigi baralen kè, ni sekeretèri zenerali, walima, n'a biro mògòw tilancè y'a nyini.

biro jòkanw tè se ka waleya fo mògòw ka jèn kònd, minw bè tòn sigi yòrò, n'olu kakan fana ka caya kòsòbè n'a mògòw tilako fila ye.

sariya 10 nan : susèkisònw bè asanbile zenerali kelen de kè kalo saba o kalo saba. lajèba baralen bè se ka kè ni sekeretèri zenerali y'a nyini walima ni biro mògòw tilancè y'a nyini.

asanbile zenerali jòkanw tè se ka waleya fo sòntaw ka caya ni bantaw ye.

c) - sèkisònw

sariya 11 nan : sèkisònw biro b'a ka laada tòn sigi kè sinyè kelen kalo kònd. a bè se ka tòn sigi baralen kè n'a sekeretèri zenerali, walima n'a mògòw tilancè y'a nyini. walasa a jòkanw ka waleya, f'o kàkè mògòw ka jèn kònd, mògòw minw bè tòn sigi yòròla, wa, n'olu ka ca kòsòbè n'a mògòkuru bée tilalen fila ye.

sariya 12 nan : sèkisònw ka laada tòn sigi ba, n'o ye asanbile zenerali ye, o bè kè sinyè kelen kalo wòrò o kalo wòrò, n'o bè bèn sinyè fila ma san kònd.

nka, a bè se ka tòn sigi baralen kè, sekeretèri zenerali ka nyinini kònd, walima biro mògòw fè, minw ka ca ni biro mògòw bée lajèlen tilalen fila ye.

d) - kòngèrè

sariya 13 nan :

a) - sèkisònw yamaruyalen bè ka delege minw lawili kòngèrè kama, o kakan ka bèn delege saba (3) de ma. o tèmènènw kò, sèkisònw bée bè se ka delege kelen yamaruya k'o da tonden sèbèn lakikalèn baa tan o baa tan kan (10.000). n'a tò tora

mògòw baa duuru (5 000) wali-ma n'a tò ka ca ni mògòw baa duuru ye, sèkisònw bè se ka delege kelen wili olu tòw tògòla.

a) kèra cogo o cogo, delege minw bè yamaruya nin kan in kan, olu hakè mankan ka tèmèn duuru kan.

b) - kòngèrè jòkanw tè waleya fo delege yamaruyalenw ka jèn kònd, delege minw bè tòn sigi yòrò, n'olu kakan ka caya kòsòbè n'u bée lajèlen tila ko fila ye.

e) - kònsèyi nasònnali

sariya 14 nan : walasa kònsèyi nasònnali jòkanw ka waleya, f'o ka kè a yèrè kònd mògòw ka jèn kònd, mògòw minw hakè kakan ka caya kòsòbè, n'a kurubèe tilalen fila ye.

politikitònba kow latèmèn biroba

f) - tònba kow latèmèn biroba

sariya 15 nan : tònba biroba ka laadala tòn sigi bè kè sinyè kelen dògòkun kònd, n'o ye dògòkun o dògòkun ye. nka a bè se ka tòn sigi baralen kè n'a peresidan y'a nyini, walima, n'a kònd mògòw y'a nyini, kònd mògòw minw hakè bè bèn a mògòw tilancè ma.

tònba biroba in tè se ka foyi kè, fo n'a y'a sòrò a mògòw minw bè tòn sigi yòrò, olu ka ca n'a mògòw kurubèe tilako fila ye.

walasa a jòkanw ka waleya, f'o ka kè mògòw ka jèn kònd, mògòw minw bè tòn sigi yòròla, wa, n'olu hakè kakan ka caya kòsòbè, n'a mògòw bée lajèlen ye.

tònsigi yòrò kumatasèbèn

g) - tònsigi yòrò kumaw bè ta sèbèn min kòndò :

sariya 16 nan : biro tònsigiw ani asanbile zeneraliw, olu mankan ka kè sèbèn ko, sèbèn min n'o kòndò, tònsigi yòrò kumaw bè ta sèbèn min kòndò, bolonò fila de bè bila o la, n'o ye sekeretèri zenerali ani sèbènnin kèla kèrènkèrènnen bolonòw ye. tòn bolofara fèn o fèn bè jukòrò, olu kakan k'u ka kumatasèbèn bonyònkò ci sanfè bolow ma, i n'a fò komite, susèkisòn ani sèkisòn.

baabu 3 nan: politikitònba biroba kòndò mògòw min kakan ka min kè

peresidan :

sariya 17 nan : peresidan de ye politikitònba lataama bere ye. ale de bè tònba fèlakow bèe lakana, i n'a fò politiki sira, ko kètaw ani ko fòtaw.

kow yèlèma-yèlèma cogo bè se ka peresidan wajibiya ka fèn caman kè, n'olu dòw filè nin ye :

- a yèrè ka tònba biroba tònsigi kuntigiya kè ;
- ka sira dí biro in ma, tòn nilakili cogo kan ; walima a ka kètaw kan ;
- k'a kan bila sèriwisi nyèmògòw ani tòndenw ma ;
- ka kunnafoniw dí tònba biroba, kònsèyi nasònnali ani kòngèrè ma, kunnafoni minw bè se ka sèbèn walima ka fò da la. n'a y'a nyini ko sigi ka kuma ka kè o kunnafoniw lajèyali kan, ban tè se ka k'o ma.

sekeretèri zenerali

ale bènne bènì doni min ye tònba biroba kòndò o filè :

- 1° - ka tònba biroba ka baarakè jèkulu bila sira ;
- 2° - ka tònba biroba ka tònsigi konyèw labèn ani k'o tònsigiw kuntigiya kè, tuma o tuma ni fèn ye peresidan yèrè bali o la.
- 3° - ka kow waleli timè, ko minw n'olu ye tònba biroba, kònsèyi nasònnali ani kòngèrè jèkanw ye.
- 4° - sèbèn o sèbèn n'o bè ci tònba biroba ma, ale de b'o minè k'a bolonò bila o la, fo n'a bòra sèbènw na, minw bè ci peresidan yèrè ma walima ni peresidan yèrè bolonò kakan ka bila minw na.
- 5° - fèn o fèn, walima ko o ko n'o latigèra tònba ani mògò ni nyògòn cè, walima tònba ani kulu ni nyògòn cè, ale de bè taa tònba tògòla, o fènw n'o kow kiirikè yòròw la.
- 6° - jate o jate, n'o kakan ka minè tònba tògòla, ale ni tònba nafolo konyè nyènabòla de bè jè k'u bolonòw bila o sèbènw na.
- 7° - sèbèn kòrò minw kakan ka dèn kèrèfè, ale de b'i jija olu marali konyuman n'u matarafali konyuman na, tònba biroba k'a baara kè jèkulu hakè la.

sekeretèri politiki

fèn o fèn, n'o ye politiki k'o ye. ale de b'o filè filèlan nan ani k'a fèsèfèsè. o sabula, ale de bè politiki komisòn tònsigiw kuntigiya kè, sekeretèri zenerali kakòlòsili kòndò, i n'a fò a jèyalen bè cogo min èsitiw sariya 22 nan kòndò.

ale de cèsirilen bè tòndenw, n'o ye militanw ye, olu lafamuyali, n'u kalanni na politiki kow la.

ni sekeretèri zenerali balila tuma o tuma, ale de b'o ka baaraw kè, ale de bè bila o nòna.

sèbènkow nyènabò sekeretèri

fèn o fèn n'o ye foroba sira, wali-ma sariya sira ye, a de b'olu filè filèlan na, ani k'u fèsèfèsè. o sababu la, ale de bè forobasèbèn kow ahi sariyasèbèn kow kòmisòn tònsigiw kuntigiya kè, i n'a fò, a jèyalen bè cogo min na èsitiw sariya 22 nan kòndò.

a b'a cèsiri fèn caman na o sira kan, n'olu dòw filè :

- bènkanw wale cogo, ladiriya ani lakika la ; politikitòn kuntilenna latilenni a n'a ka kokètaw ni kò-fòlenw kèlila, a nyèma, foroba baarakèdaw fè ;
- bèn ani nyògòn famuya donni politiki nyèmògòw ani foroba baarakèda nyèmògòw ni nyògòn cè, walasa kow ka latèmèn nyògòn dèmè hakili kòndò. ale de bè tònsigiw kumatasèbènw kè, k'u dila.

lajèkòw labènni sekeretèri

jamalajè o jamalajè, ani tònsigi o tònsigi ni min bè kè faso kòndò, olu labènni donni b'ale de kun.

tònba, walima a bolofaraw ka taamaw, jamana kòndò, an'a kòkan, ale de b'o konyèw ladila.

min ye teriya politikitòn ani teriya kanbènjèkulu wèrèw ka delegasònw ye, ale de fana b'olu ka taamaw labèn mali kòndò, ka tila ka cogo bèe kè walasa o taamaw ka bò a sira fè.

lajèkòw labènni sekeretèri dankan

ale de bè tònba lajèkòw labènni jèkulu kuntigi kèrèfè waati bèe,

wa, ale de bè bila o nòna, ni fèn y'o bali tuma o tuma.

nafolokow nyènabòbaga

tònba nafolokow an'a minènkow bèe nyènabòbaga de ye ale ye. tònba sòrò kakan ka don da o da la ale de b'o pereperelatigè fòlò. a kakan ka se, tuma o tuma k'a ka baarakèlenw lajèya sèbènw jira tònba nafolokow sèkèsèkèlibagaw la n'olu mago jòra o sèbènw na, kun suguya bèe la. ola sa, wariw lajèyasèbènw ani minènw lajèyasèbènw kakan ka danfara. a wajibiyalen don a ka tònba nafolo lamara yòrò kèrènkèrènnen na min kakan ka dayèlèn nafolo mara yòrò yamaruyalenw kòndò. wari si mankan ka labò, n'a y'a sòrò sekeretèri zenerali ani ale yèrè bolonòw t'o wari labò sèbèn kan.

fèn o fèn n'o ye tòn nafasòrò siraw ye ani nafolo sòrò siraw ye, ale de b'olu filè filèlan na, k'olu konyèw fèsèfèsè. o sababu la, ale de bè nafolokow komisòn tònsigiw kuntigiya kè, i n'a fò a jèyalen bè cogo min na èsitiw sariya 22 nan kòndò.

nafolokow nyènabòbaga dankan

ale de ye tònba nafolokow nyènabòbaga baarakènyògòn fòlò ye, wa, ale de bè bila o nòna, ni fèn y'o bali tuma o tuma.

kunnafonikow nyènabòbaga sekeretèri

tònba kow latèmèn biroba kòndò, doni min bè ale kun olu filè :

- komisòn min nyèsinnen bè hadamadennya ; kalanw ani famuyali wèrèw ma k'o tònsigiw kuntigiya kè ;
- ka tònba hamiw ; a kuntilennaw ; a sagow ; a fèlakow ani sinsi kèra kuma barikama minw kan, tònsigiw ; walima tònba ka taamaw senfè k'olu jènsèn.

- k'i jija ka ko bée kè walasa tònba ka kunnafoni jènsèn bolofaraw ka sòrò baara la tuma bée ;
- k'i cèsiri kòsòbè tònba ka lakalitasèbèn bòli n'a jènsènni na, waati sigilen na, a mankan ka min jè ;
- n'a y'a sòrò lakalitasèbèn wèrèw bènà, ka bò yòrò o yòrò, tònba tògòla, bakuruba sanni walima falenni sira fè, k'olu kòndò kibarurw fèsèfèsè tònba nyèmògòw ye, ka tila, k'olu kunnafoni tuma bée, jamana ; farafinna ani dinyè fan tan ani naani kibaruyaw la.

ola sa, fèn o fèn n'o ye kunnafoni ; lakalitasèbèn ; wali kibaruya dili a n'a jènsènni ye, o de y'ale ka baara ye tònba ka hukumu kòndò. kunnafonikow nyènabò sekeretèri dankan.

ale de ye tònba kunnafonikow nyènabòbaga baarakè nyògòn fòlò ye, wa, ale de bèle bila o ndna, ni fèn y'o bali, tuma o tuma.

sekeretèri min bè tònba biroba ani mali baarakèlaw ka biroba cè

ale de bè tònba nyèmògòsoba ani mali baarakèlaw ka biroba cèkòw ladila.

sèbèn suguya o suguya n'o cira mali baarakèlaw ka biroba ma, walima n'o bòra mali baarakèlaw ka biroba yòrò k'a ci tònba ma, o bònnyònkò kelen kakan ka dí ale ma, walasa foyi kana kè a nyinè ma.

a kakan k'i cèsiri walasa tònba biroba ani mali baarakèlaw ka biroba ka baara kè nyògòn fè, bèn, dannaya ani ndgòya kòndò sanko kow ka k'u nyèbèrè bère ma. fèn o fèn, n'o ye baarako ye, baarakè cogo ye, walima baarada ye, ale de b'olu filè filènan, k'olu fèsèfèsè ani sariyaw fana, minw bè hadamaden yèrè lakana a ka baara sira fè.

a bètònba biroba kunnafoni sèndikaw ka kunkow walan-walan cogo la n'olu ye : bilasiraliw, makaniniw ani ko minw kakan ka tèmèn sèndikaw ni jamana kòkanna cè. a b'okow sèbèn walan ni hakili ye ka tila k'u futigèko jònjòn lase tònba-biroba ma.

sekeretèri min bè tònba biroba ani mali musow ka biroba cè

ale de bè tònba nyèmògòsoba ani mali musow ka biroba cèkòw ladila.

sèbèn suguya o suguya, n'o cira mali musow ka biroba ma, walima, n'o bòra mali musow ka biroba yòrò, k'a ci tònba ma, o bònnyònkò kelen kakan ka dí ale ma, walasa foyi kana kè a nyinè ma.

a kakan k'a cèsiri kòsòbè nin fènw fè :

- ka cogo kè walasa nyògòn famuya, bèn, dannaya, ndgòya ka basigi mali musow ka tònba ani politikì tònba ni nyògòn cè, walima ani bènkanjèkulu wèrèw ni nyògòn cè, sanko, kow ka k'u nyèbèrè bère ma,

- ka sira don musow ka jèkulu kòrò, sira min bè taa politikì tònba jimin sira fè ;

ale de kakan ka tònba biroba kunnafoni tuma bée mali musow ka walew la ani u ka tòn yèrè ninakili cogo la.

a ka kòlòsili, walima a ka miiriya mana a bila hakili min kan, a b'olase tònba biroba ma, sanko, o miiri n'o kòlòsi ka kè sababuw ye ka dafara musow ka jèkulu ladila cogo nyuman kan ka taa a fè.

sekeretèri min bè tònba biroba ani mali denmisènw ka jèkulu cè

ale de bè tònba nyèmògòsoba ani mali denmisènw ka jèkulu cèkòw ladila.

sèbèn suguya o suguya, n'o cira denmisènw ma tònba fè walima ni denmisènw y'o ci tònba ma, o bònnyònkò kelen kakan ka dí ale ma, walasa foyi kana kè a nyinè ma.

a kakan ka cogo kè walasa nyògòn famuya, bèn, dannaya, ndgòya ka basigi mali denmisènw ka jèkulu ani politikì tònba cè, walima ani bènkanjèkulu wèrèw ni nyògòn cè, sanko, kow ka k'u nyèbèrè bère ma. ale de bè denmisènw kunkow bée filè filèlan na, k'u fèsèfèsè ka tila ka tònba biroba kunnafoni denmisènw ka walew ani u ka jèkulu ninakili cogo la.

a ka kòlòsili n'a ka miiriya mana a bila hakili min kan, a b'olase tònba biroba ma, sanko olu ka kè sababu ye ka dafara denmisènw ka jèkulu ladila cogo nyuman kan, walima ka kè sababu ye ka denmisènw yèrè don dala, cogoya nafama la.

a b'a cèsiri kòsòbè, walasa denmisènw ka politikì tònba ka sira latilen ani k'a ka kòfòlenw n'a ka kosigilenw waleya a nyèma.

a b'a janto denmisènw ka waleya kana kè sababu ye ka finyè bila politikì tònba ka kelennya la, ani a haminankow n'a ka kòkètaw timèli la.

komisèriba min bè nafolokow sèkèsèkè

o ka kòlòsili n'a ka sèkèsèkèli bè se minw ma o filè nin ye :

- nafolokow nyènabòbaga ka wari labara cogo ;

- minènw ani sòrò wèrèw jate minè cogo ;

o sèkèsèkèli watiw bilalen bè a yèrè ka yamaruya kòndò. nka a kakan ka sèkèsèkèli fila naman kè san o san : ka bèn san kòndna ma ani a laban ma n'o bè bèn kuru bée jate minè tuma ma.

a ka sèkèsèkèlisèbèn w kakan ka ci peresidan yèrè ani sekeretèri zenerali de ma. o tèmènnen kò, a b'i jija fo komisèri minw bè nafolokow sèkèsèkè tònba bolofarakelen kelen bée kòndò olu k'u ka baara kè tuma bée a nyèma.

o sira la, peresidan, walima, sekeretèri zenerali bè se k'a lawili sèkèsèkèli kama, tònba bolofara kelen kelen bée hakè la.

nafolokow sèkèsèkè komisèri dankan

ale de ye komisèriba baara nyògòn fòlò ye. n'o y'a kanu, o bè se k'a lawili sèkèsèkèli kama yòrò bée, wa a bè se fana ka bila o ndna, ni fèn y'o bali tuma o tuma.

fòkabèn komisèriba

fòkabèn de y'ale ka baara ye, militanw ni nyògòn cè ani tònbolofaraw ni nyògòn cè.

o sira kan, a bè se k'a bò a yèrè la ka fèn caman kè walima k'u kè ni cikan ye, min bè bò peresidan, sekeretèri zenerali, ani tònba biroba yèrè yòròla, biroba min bè se, ka komisèri jònjòn sigi senkan, a ka hukumu kòndò, o kosuguw dasali la. a kera cogo o cogo, cidensèbèn kakan ka d'a ma, sekeretèri zenerali fè, min b'a ka taama sèmèntiya.

a b'a ka fòkabènsèbèn w ci peresidan yèrè ani sekeretèri zenerali de ma.

fòkabèn komisèri dankan

ale de ye komisèriba baara nyògòn fòlò ye. n'o y'a kanu, o bè se k'a lawili fòkabèn kama yòrò bée, wa, a bè se fana ka bila o ndna, ni fèn y'o bali tuma o tuma.

sariya 18 nan : tònbabiroba mògòw sigi cogo yèrè èsitatiw kòndò, o b'a jira min kakan ka bila min nyè wali min kakan ka bila min ndna.

sariya 19 nan : min ye tɔnba bolofaraw nyɛmɔgɔw ka baaraw danfara cogo ye i n'a fo sɛkisɔnw, susɛkisɔnw, ani komitew kɔndɔ, o danfara cogo n'o mɔgɔw nɔnabila cogo ɛsitatiw kɔndɔ olu ni biroba mɔgɔw taw bɛɛ ye cogo kelen ye.

baabu: 4 nan senyɛrɛla

sariya 20 nan : susɛkisɔn militan, walima a biro nyɛmɔgɔ dɔ senbɔli kow la, waati kɔndɔ k'a da nyangili kan, o bɛ fɔ, k'o sɛmɛntiya sɛkisɔn biro de fɛ, nyangilisɛbɛn sɔrdɛn kɔ, ka bɔ a tigi ka susɛkisɔn ma.

a kakan, tɔnsigi yɔrɔ kumatasɛbɛn kelen ka da nyangilisɛbɛn in kan, kumatasɛbɛn min dilala tɔnsigi senfɛ susɛkisɔn kɔndɔ, n'o de ye nyangili in yamaruya.

min ye sɛkisɔn mɔgɔ ye, o senbɔli kow la, waati kɔndɔ, k'a da nyangili kan, o bɛ fɔ, k'o sɛmɛntiya tɔnba-biroba yɛrɛ de fɛ, nyangilisɛbɛn sɔrdɛn kɔ, ka bɔ a tigi ka sɛkisɔn na.

o sɛbɛn ani sɛkisɔn kumata sɛbɛn, min dilala a tɔnsigi yɔrɔ, olu de kakan ka fara nyɔgɔn kan k'u ci tɔn-babiroba ma.

sariya 21 nan : militanw gɛnni pewu ani tɔnba bolofaraw nyɛmɔgɔsow, n'o y'a birow ye, olu nyangili nyininisɛbɛnw kakan ka lase tɔnbabiroba ma, siraw fɛ, minw bɛ tɛmɛn tɔn jukɔrdɔbolow fɛ ka se a sanfɛbolow ma. n'u sera yen, tɔnbabiroba de b'u dantigɛkɔnsɛyi nasɔnnali ye.

a wajibiyalen don bolofara kelen kelen bɛɛka nin nyininisɛbɛnw ciya n'u yɛrɛ ka hakilinanta bɛrɛbɛrɛ ye a ko la, nyangili walima gɛnni pewu nyinini mana bɔ yɔrɔ min, o yɔrɔ nyɛmɔgɔso kakan ka sɛbɛn bɛrɛ-

bɛrɛ dila min bɛ da a tɔnsigi kumatasɛbɛn kan.

sariya 22 nan : kalo kelen tile 30 bilalen bɛ militan nyangilen ye a ka se k'a yɛrɛ makasi a ka tɔnbolofara sanfɛbolo ye. o jate bɛ daminɛ nyangili fɔ don a tigi yɛrɛ ye.

min ye kɔnsɛyi nasɔnnali jɔkanw ye, nyangili sira fɛ, cogoya foyi tɛ yen, min b'o bayɛlɛma.

sariya 23 nan : tɔnbabolofara minw yamaruyalen don ka nyangiliw kɛ, olu kakan ka sɛbɛn kɛrɛnkɛrɛnnen dila, min kɔndɔ nyangilikɛlenw dɔrdɔn de bɛ sɛbɛn.

nyangili suguya o suguya n'o kɛra militan, walima biro fɛn o fɛn kan sanfɛbolo dɔ fɛ, o sɛbɛn kakan ka ci jukɔrdɔbolo ma, walasa a ka bila nyangilisɛbɛnba kɔndɔ.

baabu 5 nan : nafolokonyɛw

sariya 24 nan : sɔrdɔw ani musakow jate bɛ minɛ sɛbɛn minw kɔndɔ, tɔnbolofara sekeretɛri zenerali de kakan ka nimɔrɔ n'a bolonɔ bila olu la, walasa nanbara kana se ka kɛ o sɛbɛnw nimɔrɔw tugutuguli la nyɔgɔn na.

sariya 25 nan : wari minw kakan ka kɔsegin tɔnbolofaraw ma, tɔnlaada wari saralɛnw kan olu filɛ nin ye :

- komite dɔrdɔmɛ 8 mugan o mugan kan.
- susɛkisɔn dɔrdɔmɛ 4 mugan o mugan kan.
- sɛkisɔn dɔrdɔmɛ 4 mugan o mugan kan.
- tɔnbabiroba dɔrdɔmɛ 4 mugan o mugan kan.

sariya 26 nan : tɔnlaada wari bɛ sara sinyɛ kelen san o san, tɔnden-nyasɛbɛn tali de y'ale sarali ye. o

tɔndennya sɛbɛn bɛ kuruya san o san.

sariya 27 nan : sɛkɛsɛkɛlisɛbɛn minw bɛ dila nafolokow komisɛriw fɛ, a wajibiyalen don olu ka ci sanfɛbolo fara folo ma ani tɔnbabiroba yɛrɛ ma.

baabu 6 nan : labɛnni cogo labanw

sariya 28 nan : nin sɛbɛn in, n'o ye tɔnba kɔndɔkow latilenni sɛbɛn ye, o tɛ se ka bayɛlɛma fo kongɛrɛ dɔrdɔn ka latigɛ kɔndɔ.

sariya 29 nan : i n'a fɔ a jɛyalɛn bɛ cogo min na ɛsitatiw sariya 33 nan kɔndɔ, tɔnba ɛsitatiw fɛ seka bayɛlɛma fo kongɛrɛ dɔrdɔn ka latigɛ kɔndɔ.

bayɛlɛmali nyinini sɛbɛnw olu kakan ka dantigɛ kɔngɛrɛ ye tɔn-babiroba fɛ, a yɛrɛ ka hukumu kɔndɔ, walima n'a y'a sɔrdɔ, sɛkisɔnw tilalen ko naani ye, tila kelen y'a nyini.

ni bayɛlɛmali nyinini bɔra tɔnba-biroba de yɛrɛ fanfɛ, a sɛbɛnw kakan ka ci sɛkisɔnw ma, kalo saba nyɔgɔn sanni kɔngɛrɛ waati fɔlen ka se.

malidenw

an bɛɛ ka jɛ. an bɛɛ ka bɛn. an bɛɛ ka kan kelen fɔ, ka wale kelen kɛ, an bɛɛ ka forobatɔnba kɔndɔ, n'o ye U D P M y, walasa k'an faso baara konyuman.